

83806 - اپنی حرکات و کلام سے دوسرے کو تکلیف دینے والے شخص کی موجودگی میں دعوت

ولیمہ میں شریک ہونا

سوال

کیا کسی مسلمان شخص کے لیے اپنے قریبی رشتہ دار کی دعوت ولیمہ قبول نہ کرنا جائز ہے - وہ ہر وقت ان رشتہ داروں کے ہاں آتا جاتا رہا ہے - لیکن اس دعوت میں کچھ ایسے رشتہ دار بھی شریک ہونگے جو اسے اپنی حرکات و سکنات اور کلام سے اذیت دیتے ہیں ؟

اور کیا بہن کے لیے اپنے بڑے بھائیوں کے ساتھ ملاقات میں کمی کرنا جائز ہے کیونکہ وہ اس کا خیال نہیں کرتے اور اس سے نرمی و رحمدلی کے ساتھ پیش نہیں آتے، حالانکہ چھوٹی بہن انہیں کوئی تکلیف نہیں دیتی، لیکن اس کے باوجود بھائی نہ تو اس سے تعلق رکھتے ہیں اور نہ ہی اس کا حال تک نہیں پوچھتے صرف اپنے بہنوئی یعنی اس کے خاوند سے ہی تعلق رکھتے ہیں یا پھر اپنی بیویوں کو اس سے رابطہ رکھنے کا کہتے ہیں تو کیا اسے بھائیوں سے پھر بھی صلہ رحمی کرنی چاہیے ؟

پسندیدہ جواب

الحمد لله.

اول:

اگر تو یہ دعوت ولیمہ ہے یعنی نکاح ولیمہ ہے تو جمہور علماء کرام کے ہاں یہ دعوت شخصی طور پر قبول کرنی واجب ہے، لیکن اگر یہ عام سی دعوت ہے جس کے نام کی تعیین نہیں کی گئی تو پھر اس کا وہاں جانا واجب نہیں.

ابن قدامہ رحمہ اللہ کہتے ہیں:

" ابن عبد البر کہتے ہیں کہ: ولیمہ کی دعوت دیے جانے والے شخص کے لیے دعوت ولیمہ قبول کرنا اور اس میں جانا واجب ہے اگر اس میں کوئی لہو لعب اور موسیقی وغیرہ نہ ہو، امام مالک اور امام شافعی اور امام ابو حنیفہ رحمہ اللہ کا بھی یہی قول ہے..

کیونکہ ابن عمر رضی اللہ تعالیٰ عنہما سے مروی ہے کہ رسول کریم صلی اللہ علیہ وسلم نے فرمایا:

" جب تم میں سے کسی کو ولیمہ کی دعوت دی جائے تو اسے اس دعوت میں جانا چاہیے "

اور ايك روايت كے الفاظ ہيں:

رسول كريم صلى الله عليه وسلم نے فرمايا:

" جب تمہيں يہ دعوت دى جائے تو اسے قبول كرو "

اور ابو ہريره رضى الله تعالى عنه فرماتے ہيں:

" سب سے برا كھانا وليمہ كا وہ كھانا اور دعوت ہيے جس ميں مالداروں كو دعوت دى جائے اور فقراء و غريب لوگوں كو چھوڑ ديا جائے، اور جس نے دعوت قبول نہ كى اس نے الله اور اس كے رسول صلى الله عليه وسلم كى نافرمانى كى "

اسے بخارى نے روايت كيا ہيے.

ان كے فرمان: " وليمہ كا كھانا سب سے برا ہيے " كا معنى يہ ہيے كہ جس دعوت وليمہ ميں مالدار قسم كے افراد كو دعوت دى جائے اور غريب و مسكين قسم كے لوگوں كو مدعو نہ كيا گيا ہو، ان كى مراد يہ نہيں ہيے كہ وليمہ كى دعوت سب سے برى دعوت ہيے.

جس شخص كو مدعو كيا جائے اس معين شخص كے ليے دعوت وليمہ ميں شركت كرنا واجب ہيے، يا كسى گروپ كو دعوت ملے تو بهى اس معين كردہ گروپ پر دعوت وليمہ ميں شركت كرنا واجب ہو گا.

اور اگر دعوت ديتے ہوئے كوئى يہ كہے: لوگو دعوت وليمہ ميں آنا اور اس دعوت كو قبول كرو تو پھر اس دعوت ميں جانا واجب نہيں، اور نہ ہى مستحب ہيے، بلکہ اس دعوت وليمہ ميں شريك ہونا جائز ہو گا؛ كيونكہ يہ عمومى دعوت ميں شامل ہوتى ہيے " انتہى

ديكھيں: المغنى ابن قدامة ( 213 / 7 ) مختصرا

دوم:

اور اگر وليمہ كى دعوت ميں كوئى ايسا شخص بهى آيا ہو جو اسے تكليف و اذيت ديتا ہيے تو اس وليمہ ميں جانا واجب نہيں بلکہ اس كے ليے دعوت وليمہ كو ترك كرنے ميں يہ عذر بن جائىگا.

بعض فقهاء نے ايسا ہى بيان كيا ہيے، ليكن اسے چاہيے كہ وہ دعوت دينے والے شخص سے معذرت كر لے، يا پھر وہاں جائے ليكن جلد واپس نكل آئے.

تحفة المحتاج میں دعوت ولیمہ کی شروط بیان کرتے ہوئے درج ہے:

" اور وہ دعوت ایسی جگہ نہ ہو جہاں ایسے مدعوین بھی ہوں جو کسی ظاہری عداوت و دشمنی کی وجہ سے اسے تکلیف دیں یا پھر حسد کرتے ہوں یا پھر وہاں ایسے افراد ہوں جن کے ساتھ بیٹھنا اس کی شایان شان نہ ہو مثلاً رذیل قسم کے لوگ " انتہی

دیکھیں: تحفة المحتاج ( 7 / 430 ).

سوم:

اور اگر ولیمہ کی دعوت نہ ہو بلکہ کوئی عام دعوت اور تقریب ہو تو اس کو قبول کرنا واجب نہیں، چاہے اس میں کسی معین شخص کو مدعو کیا گیا ہو.

ابن قدامہ رحمہ اللہ کہتے ہیں:

" ختنہ وغیرہ اور ولیمہ کے علاوہ باقی ہر قسم کی دعوت کا حکم مستحب ہے، کیونکہ اس میں کھانا کھلایا جاتا ہے، اور اس میں شرکت اور اس دعوت کو قبول کرنا مستحب تو ہے لیکن واجب نہیں، امام مالک امام شافعی اور امام ابو حنیفہ اور ان کے اصحاب کا یہی قول ہے " انتہی

دیکھیں: المغنی ابن قدامة ( 7 / 218 ).

اس بنا پر اگر یہ دعوت ولیمہ نہیں تو آپ کے لیے اس طرح کی دعوت کو چھوڑنا اور وہاں نہ جانے میں کوئی حرج ہیں.

چہارم:

عورت کا اپنے بہن بھائیوں سے صلہ رحمی کرنا اور رشتہ و تعلق داری رکھنا یقینی طور پر شرعی امر ہے؛ کیونکہ کتاب و سنت میں صلہ رحمی اور رشتہ داریاں قائم کرنے کا حکم دیا گیا ہے اور قطع تعلق اور قطع رحمی کرنا حرام ہے، اور یہ صلہ رحمی ایک دوسرے سے رابطہ رکھنے اور حال دریافت کرنے سے ہوتی ہے انسان میں جتنی استطاعت ہو اس کے مطابق اسے یہ کام ضرور کرنا چاہیے.

آپ کو چاہیے کہ اس عظیم رشتے اور ناطے میں آپ کوتاہی مت کریں، اور بھائیوں کی طرف سے سختی اور آپ کے ساتھ مہربانی اور خندہ پیشانی سے پیش نہ آنا آپ کو ان سے قطع رحمی پر نہ ابھارے، بلکہ آپ کو ان سے صلہ رحمی کا اجر و ثواب حاصل ہو گا، چاہے وہ آپ سے اس سلسلہ میں کمی و کوتاہی بھی کریں.

کیونکہ نبی کریم صلی اللہ علیہ وسلم کا فرمان ہے :

" یہ صلہ رحمی نہیں کہ جو صلہ رحمی کرے اس سے بدلے میں صلہ رحمی کی جائے، لیکن صلہ رحمی کرنے والا تو وہ ہے جس سے اس کے رشتہ داروں نے قطع تعلقی کی ہو اور وہ ان سے صلہ رحمی سے پیش آتا ہو "

صحیح بخاری حدیث نمبر ( 5645 ) .

یعنی جو اپنے رشتہ داروں کو صلہ رحمی کرنے کا بدلہ دیتے ہوئے ان سے صلہ رحمی کرتا ہے، اور ان کے ساتھ اچھا سلوک کرتا ہے اور اگر وہ اچھا برتاؤ کرتے ہیں تو وہ بھی ان کے ساتھ اچھا برتاؤ کرتا ہے، یہ شخص صلہ رحمی نہیں کر رہا جس طرح شریعت نے چاہا ہے، بلکہ یہ تو اس کا بدلہ چکا رہا ہے، بلکہ شرعی طور پر تو صلہ رحمی اس طرح مطلوب ہے کہ جو رشتہ دار اس کے ساتھ اچھا سلوک اور اچھا برتاؤ نہیں کرتے بلکہ اس سے برا رویہ اختیار کیے ہوئے ہیں وہ ان کے ساتھ اچھا سلوک اور بہتر برتاؤ کرے تو یہ صلہ رحمی ہو گی .

لیکن اگر زیادہ ملاقات اور میل جول سے نفرت پیدا ہوتی ہے تو پھر اس میں کمی کرنا اور وقتاً فوقتاً میل جول کرنے میں کوئی حرج نہیں، لیکن ان سے رابطہ اور تعلق قائم رکھے، اور ٹیلی فون وغیرہ پر حال دریافت کرتا رہے .

لیکن اس سے بھی بہتر اور اچھا تو یہ ہے کہ آپ اور آپ کے بھائیوں میں رنجش اور غلط فہمی ہے وہ دور کریں، اور بھائیوں کے ساتھ اپنے تعلقات اچھے اور بہتر کرنے میں پوری کوشش کریں کیونکہ دنیا و آخرت میں آپ کے لیے یہی بہتر ہے .

واللہ اعلم .